

Qorti Kriminali

Imhalef

Onor. Vincent De Gaetano LL.D.

Att ta' Akkuza 45/1996

Ir-Repubblika ta' Malta

v.

**Joseph Vella
omissis**

Il-Qorti:

Rat l-att ta' akkuza numru 45 ta' l-1996;

Rat l-ordni ghas-separazzjoni tal-gudizzju moghti fl-udjenza ta' l-1 ta' Frar, 2000;

Semghet, fl-udjenza ta' nhar il-Gimgha, 2 ta' Awissu, 2001, il-verdett tal-gurati li bih b'seba' (7) voti favur u zewg (2) voti kontra sabu lill-imsemmi Joseph Vella hati skond l-ewwel kap tal-Att ta' Akkuza; b'seba' (7) voti favur u zewg (2) voti kontra sabu lill-istess Joseph Vella hati wkoll skond it-tieni kap tal-Att ta' Akkuza; u unanimament sabuh mhux hati skond it-tielet kap tal-Att ta' Akkuza;

Semghet id-dikjarazzjoni tal-Avukat Prosekutur Dott. Mark Said, maghmula fl-udjenza msemija (cioe` tat-2 ta' Awissu, 2001), li permezz taghha irtira l-akkuza tar-ricidiva fil-konfront tal-imsemmi Joseph Vella; tosserva wkoll li fil-kors ta' l-indirizz lill-gurati il-Qorti tathom direttiva sabiex jinjoraw l-aggravju tad-distanza msemmi kemm fl-ewwel kif ukoll fit-tieni kap, filwaqt li bi zvista ma indirizzathomx dwar ic-cirkostanza msemija fit-tieni kap u cioe` c-cirkostanza li l-pussess ma kienx ghall-uzu esklussiv tal-pussessur, b'mod ghalhekk li fir-rigward tat-tieni kap il-verdett ghandu necessarjament jissarraf f'wiehed ta' htija ta' pussess semplici;

Tiddikjara lil Joseph Vella mhux hati skond it-tielet kap tal-Att ta' Akkuza u minnu tilliberah; tiddikjarah, izda, hati talli fit-12 ta' April, 1996 u fix-xhur ta' qabel assocja ruhhu ma' persuna f'dawn il-Gzejjer sabiex ibiegh jew jitraffika medicina f'dawn il-Gzejjer kontra d-disposizzjonijiet tal-Ordinanza dwar il-Medicini Perikoluzi, u dan skond l-ewwel kap tal-istess Att ta' Akkuza; u tiddikjarah ukoll hati talli fit-12 ta' April, 1996 u fix-xhur ta' qabel kellu fl-pussess tieghu droga msemija fl-Ewwel Skeda tal-Ordinanza dwar il-Medicini Perikoluzi bi ksur tal-ligi, u dan skond it-tieni kap tal-imsemmi Att ta' Akkuza;

Semghet, fl-udjenza tal-lum, lill-Avukat Dott. Joseph Mifsud għall-hati dwar il-piena kif ukoll lill-Avukat tar-Repubblika Anzjan Dott. Mark Said għall-prosekuzzjoni; hadet in konsiderazzjoni c-cirkostanzi kollha tal-kaz, inkluza l-fedina penali tal-hati u z-zmien li huwa għamel taht arrest preventiv in konnessjoni ma' dana l-kaz; rat ukoll is-sentenza tagħha tat-3 ta' Frar, 2000 mogħtija fil-konfront ta' Chrsitopher Schembri (li kien originarjament ko-akkuzat mal-hati Joseph Vella), liema sentenza giet konfermata mill-Qorti ta' l-Appell Kriminali fid-19 ta' April, 2001;

Tosserva a propositu tal-piena, li l-piena applikabbli f'dan il-kaz hija dik li kienet fis-sehh gabel l-emendi introdotti bl-Att XVI tal-1996 (li bdew fis-sehh fil-5 ta' Lulju, 1996), b'liema emendi kemm il-piena taht l-Artikolu 22(2)(a)(i) telghet għall-prigunerija għall-ghomor kif ukoll inbidlet il-lokuzzjoni adoperata fis-subartikolu (3A) tal-Artikolu 22 tal-Kap. 101;

Rat l-Artikoli 2, 9, 10, 20, 22(1)(a)(f)(1A)(2)(a)(i)(ii) u 26 tal-Kap. 101; ir-regola 9 tar-Regoli għall-Kontroll Intern fuq id-Drogi Perikolużi (Notifikazzjoni tal-Gvern 292 ta' l-1939); u l-Artikoli 11, 17(b), 22, 23, u 533 tal-Kodici Kriminali;

Tikkundanna lill-imsemmi Joseph Vella għall-piena ta' tmien (8) snin prigunerija mill-lum u multa ta' għaxart elef lira (Lm10,000), konvertibbli din il-multa f'sitt xhur prigunerija ohra f'kaz ta' nuqqas ta' pagament skond il-ligi; tikkundannah ukoll ihallas lir-Registratur is-somma ta' mija w sittin lira u tlieta w sittin centezmu (Lm160.63) rapprezentanti nofs l-ispejjez peritali inkorsi f'dawn il-proceduri, u dan fi zmien gimghatejn mill-lum;

Tordna d-distruzzjoni tad-droga ezibita f'dan il-kaz taht l-awtorita` tagħha, liema distruzzjoni għandha ssir mhux aktar tard minn erba' gimghat mill-lum mill-Ispizjar Mario Mifsud (li qed jigi nominat għal dana l-fini) kemm-il darba xi wahda mill-partijiet ma tindikax, permezz ta' nota presentata mhux aktar tard minn gimghatejn mill-lum, li din id-droga hija meħtiega in konnessjoni ma' l-istess proceduri quddiem qorti ohra jew in konnessjoni ma' proceduri ohra; l-ispizjar Mifsud għandu jirredigi *proces-verbal* bid-dettalji tad-distruzzjoni, liema *proces-verbal* għandu jigi inserit fl-atti ta' din il-kawza.

(ft) Vincent De Gaetano
Imhalled

Paul Miruzzi
Dep. Registatur